



Stqarrija għall-Istampa

Il-Lussemburgu, it-18 ta' Ottubru 2016

Jeħtieġ li l-Kummissjoni Ewropea ssaħħaħ aktar il-governanza, jgħidu l-Awdituri tal-UE

Skont ma jgħid rapport ġdid maħruġ mill-Qorti Ewropea tal-Awdituri, jeħtieġ li l-Kummissjoni Ewropea ssaħħaħ aktar il-governanza tagħha fl-istituzzjoni kollha kemm hi biex tindirizza r-riskji ewlenin. L-awdituri jgħidu li xi riformi organizzazzjonali reċenti fil-Kummissjoni jikkontribwixxu, sa ċertu punt, biex tiġi indirizzata l-hekk imsejha kultura ta' kompartmentalizzazzjoni ("silo" culture), iżda li f'bosta oqsma, il-Kummissjoni ma timxix ma', jew ma taderixxix kompletament mal-aħjar prattika internazzjonali.

L-awdituri eżaminaw l-arranġamenti ta' governanza fil-Kummissjoni b'fokus fuq l-awditjar, il-ġestjoni finanzjarja u l-kontroll sabiex jaraw jekk dawn jikkonformawx mal-aħjar prattika u jekk jissodisfawx il-ħtiġijiet tal-istituzzjoni. Wara r-riżenja tal-Kummissjoni Santer fis-sena 2000, il-Kummissjoni approvat il-White Paper "Reforming the Commission" (Ir-Riforma tal-Kummissjoni), li kienet intenzjonata li timmodernizza l-governanza tagħha. Madankollu, l-aħjar prattika baqgħet tevolvi minn dak iż-żmien. Għalkemm ittiegħdet xi azzjoni, l-awdituri sabu li f'bosta oqsma, il-Kummissjoni ma timxix ma', jew ma taderixxix kompletament mal-aħjar prattika għall-korpi internazzjonali u pubbliċi.

"Il-kisba ta' governanza tajba hija ta' prijorià fis-settur pubbliku u f'dak privat", qal is-Sur Lazaros S. Lazarou, il-Membri tal-Qorti tal-Awdituri responsabbli għar-rapport. "Il-governanza attwali tal-Kummissjoni taħdem, iżda jeħtieġ li tiġi aġġornata. Jeħtieġ li l-Kummissjoni tagħti l-eżempju fir-rigward tal-governanza, u tkun fuq il-quddiem nett tal-iżviluppi fl-aħjar prattika."

Riformi organizzazzjonali reċenti qed jibdeu jindirizzaw xi wħud mir-riskji ta' kultura ta' kompartmentalizzazzjoni, jgħidu l-awdituri, iżda għadu meħtieġ li l-Kummissjoni ssaħħaħ aktar il-governanza fl-istituzzjoni intiera.

L-awdituri jgħid li l-attenzjoni għall-fatt li filwaqt li s-Servizz tal-Awditjar proprju tal-Kummissjoni jiffoka fuq il-kontroll intern, ir-responsabbiltà għas-sorveljanza tal-infiq barra mill-Kummissjoni hija tad-Direttorati u l-Unitajiet individwali. Dan jillimita l-informazzjoni disponibbli għall-Kumitat għall-Progress tal-Awditjar. Ir-rwol u l-kompożizzjoni tal-Kumitat għall-Progress tal-Awditjar, tal-Kummissjoni, huma aktar limitati minn dawk ta' kumitati tal-awditjar f'korpi internazzjonali simili.

L-iskop ta' din l-istqarrija għall-istampa huwa li jitwasslu l-messaġġi prinċipali tar-rapport speċjali adottat mill-Qorti Ewropea tal-Awdituri. Ir-rapport sħiħ jinsab fuq www.eca.europa.eu

ECA Press

Mark Rogerson – Kelliem T: (+352) 4398 47063

Damijan Fišer – Uffiċjal tal-Istampa T: (+352) 4398 45410

12, rue Alcide De Gasperi - L-1615 Luxembourg

E: press@eca.europa.eu @EUAuditorsECA eca.europa.eu

M: (+352) 691 55 30 63

M: (+352) 621 55 22 24

Huma jirrikonoxxu li l-Kummissjoni reċentement bdiet tipprowdi informazzjoni mhux finanzjarja flimkien mal-kontijiet. Madankollu, hija xorta waħda għadha tipprowdi inqas informazzjoni mhux finanzjarja flimkien mal-kontijiet milli jipprovdu organizzazzjonijiet kumparabbli.

L-awdituri jirrakkomandaw li jenħtiegħ li l-Kummissjoni:

- tispjega r-raġunijiet tagħha meta hija tiddeċiedi li ma ssegwix l-aħjar prattika;
- tistieden lis-Servizz tal-Awditjar Intern tagħha biex iwettaq aktar xogħol dwar kwistjonijiet ta' governanza ta' livell għoli;
- tikkompleta l-proċess tal-allinjar tal-qafas ta' kontroll intern tagħha mal-prinċipji ta' governanza tajba;
- tanticipa l-pubblikazzjoni tal-kontijiet annwali tagħha;
- tiġbor flimkien informazzjoni li diġà tkun disponibbli f'rapport uniku (jew gabra unika ta' rapporti) ta' obbligu ta' rendikont li jiġu pprezentati għall-awditjar f'waqthom;
- tippubblika stima annwali tal-livell ta' żball ibbażata fuq metodoloġija konsistenti;
- taġġorna u tippubblika l-arranġamenti ta' governanza tagħha b'mod regolari;
- tibdel il-Kumitat għall-Progress tal-Awditjar f'kumitat tal-awditjar b'maġġoranza ta' membri indipendenti u esterni, u tespandi l-mandat tiegħu.

Ir-Rapport Speċjali Nru 27/2016: "Il-governanza fil-Kummissjoni Ewropea - l-aħjar prattika?" huwa disponibbli bi 23 lingwa tal-UE.
